

समे – 12:25 hrs.

<><><><><><>

PM-Italy Visit

प्रधानमंत्री नरेन्द्र मोदी 5 मुल्खें दी अपनी अधिकारिक जातरा दे अखीरले चरण च इटली दा दौरा मुकम्मल करिये नमीं दिल्ली परतोई आए न। भारत ते इटली ने कल अपने सरबंधे गी बशेश रणनीतिक सांझ-भ्याली च तब्दील करने दा ऐलान कीता। दोनो देशे कृशि, अहम खनिजे, आयुर्वेद, विज्ञान ते टेक्नोलॉजी, समुंदरी ट्रांसपोर्ट ते बंदरगाहे दे खेतर च सैहयोग गी होर गैहरा करने लेई केई समझौता ज्ञापने पर दस्तखत कीते। भारती नसे दे इटली औने-जाने गी असान बनाने लेई बी इक समझौता कीता गेआ, जेहदे'नै कुशल सेहत पेशेवरें लेई नमे मौके खुल्लडन। भारत ते इटली ने टैक्स कन्ने जुड़े दे अपराधे, काले धने गी जायज बनाने ते आतंकवाद लेई पैसे जुटाने दे खलाफ तालमेल गी मजबूत करने पर बी सैहमति व्यक्त कीती ऐ।

<><><><><><>

Anti Terror Day

देश भरै च अज्ज आतंकवाद विरोधी ध्याड़ा मनाया जा'रदा ऐ। इस ध्याड़े गी मनाने दा मकसद युवाएं गी आतंकवाद ते हिंसा दे माड़े चलन थमां दूर रखना ते उ'नेगी आतंकवाद करी, राश्ट्रहित गी पुज्जने आहले नुकसान ते आम लोकें गी होने आहली तकलीकें बारै जानकार बनाना ऐ। इस मौके उप्पर शपथ ग्रहण समारोह सने केई होर कार्यक्रम बी आयोजित कीते जंदे न। इससे दिन ब'रे 1991 च साबका प्रधानमंत्री राजीव गांधी होर आतंकवादिये दे षड्यंत्र दा शकार होए हे। प्रधानमंत्री नरेन्द्र मोदी होरे साबका प्रधानमंत्री राजीव गांधी होरे'गी अज्ज उंदी

पुन्नतिथि पर श्रद्धांजलि अर्पित कीती ऐ। अपने इक सोशल मीडिया पोस्ट पर मोदी होरें सुर्गवासी प्रधानमंत्री राजीव गांधी होरें गी श्रद्धांजलि भेंट कीती।

<><><><><><>

India Slams Pak

भारत नै संयुक्त राष्ट्र सुरक्षा परिषद यू.एन.एस.सी च पाकिस्तान दे कत्लोगारत आहले इतिहास दी सख्त निंदेआ कीती ऐ। थेआरें कन्नै लड़ाइयें च आम नागरिकें दी सुरक्षा विशे पर आयोजित कल सुरक्षा परिषद दी सलाना खुल्ली बैहस च बोलदे होई संयुक्त राष्ट्र च भारत दे स्थाई राजदूत हरीष पर्वतनेनी होरें आखेआ कि पाकिस्तान दा गैर मनुक्खी व्यवहार केई दहाकें थमां अपनी अंदरूनी नाकामिएं गी हिंसा राहें कज्जने ते छपैलने दिएं कोशशें गी दर्शादा ऐ। पर्वतनेनी होरें आखेआ कि अफगानिस्तान च संयुक्त राष्ट्र सहायता मिशन नै 2026 दे पैहले 3 म्हीनें दरान पाकिस्तानी बलें आसेआ कीती गेदी बन्ने पार हिंसा दे कारण 750 कोला मते आम नागरिकें दी मौत ते केइएं दे घायल होने दिएं घटनाएं गी दर्ज कीता ऐ।

<><><><><><>

Panchayat Electoral Rolls

पंचैत मतदाता सूचिएं दी हाल च कीती गेदी नजरसानी आहली प्रक्रिया च 3 लकख 39 जहार 384 नमें मतदाता शामिल होए न। एहदे लेई पैहली अप्रैल 2026 क्वालीफाइंग तरीक रक्खी गेदी ही। खीरी सूची मूजब 72 लकख 24 जहार 131 मतदाता न जिंदे च 36 लकख 62 जहार 502 मर्द, 35 लकख 61 जहार 488 महिलां ते 141 थर्ड जेंडर मतदाता न। एह व्यापक कार्रवाई मसौदा मतदाता सूची दे जारी होने कन्नै होई। दावें, ऐतराज ते तस्दीक करने आहली

भारत दी 18एं बरें कोला हेठली उमी दी मर्दे दी टीम दा कल मध्य प्रदेश दे भोपाल स्थित उद्धव दास महता सेंटर साई सेंटर च आस्ट्रेलिया दे खलाफ श्रृंखला दा चौथा ते अखीरी मैच 3-3 कन्नै ड्रा रेहा। भारत आसेआ कप्तान केतन कुशवाहा, करण गौतम ते बेन सिद्धार्थ नै गोल दागे। एहदे कन्नै गै भारती टीम नै आस्ट्रेलिया खलाफ 4 मैचें दी श्रृंखला इक जित, 2 ड्रा ते इक हार कन्नै तोड़ चाड़ी। तोआई, महिलाएं दे वर्ग च एह श्रृंखला आस्ट्रेलिया नै 4-1 कन्नै जिती लैती ऐ।

<><><><><><>